

శ్యామలాదణ్డకం కాలిదాసవిరచితమ్

{॥ శ్యామలాదణ్డకం కాలిదాసవిరచితమ్ ॥}

॥ అథ శ్యామలా దణ్డకమ్ ॥

॥ ధ్యానమ్ ॥

మాణిక్యవీణాముపలాలయన్తీం

మదాలసాం మజ్జులవాగ్విలాసామ్ ।

మాహేస్త్రనీలద్యుతికోమలాక్షీం

మాతఙ్గకన్యాం మనసా స్మరామి ॥ ౧॥

చతుర్భుజే చస్త్రకలావతంసే

కుచోన్నతే కుఙ్కుమరాగశోణే ।

పుణ్డేక్షుపాశాఙ్కుశపుష్పబాణ-

హస్తే నమస్తే జగదేకమాతః ॥ ౨॥

॥ వినియోగః ॥

మాతా మరకతశ్యామా మాతఙ్గీ మదశాలినీ ।

కుర్యాత్ కటాక్షం కల్యాణీ కదంబవనవాసినీ ॥ ౩॥

॥ స్తుతి ॥

జయ మాతఙ్గతనయే జయ నీలోత్పలద్యుతే ।

జయ సజ్జీతరసికే జయ లీలాశుకప్రియే ॥ ౪॥

॥ దణ్డకమ్ ॥

జయ జనని సుధాసముద్రాస్తరుద్యన్మణీద్వీపసంరూఢే -

బిల్వాటవీమధ్యకల్పద్రుమాకల్పకాదంబకాంతారవాసప్రియే

కృత్తివాసప్రియే సర్వలోకప్రియే

సాదరారభ్యసంగీతసంభావనాసంభ్రమాలోల-

నీవప్రగాబద్ధచూలీసనాధత్రికే సానుమత్పుత్రికే
 శేఖరీభూతశీతాంశురేఖామయూఖావలీబద్ధ-
 సున్నిగ్ధనీలాలకశ్రేణిశృంగారితే లోకసంభావితే
 కామలీలాధనుస్సున్నిభభూలతాపుష్పసన్దోహసన్దేహకృల్లోచనే
 వాక్కుధాసేచనే చారుగోరేచనాపజ్కుకేలీలలామాఖరామే సురామే రమే
 ప్రొల్లసద్ధ్యాలికామౌక్తికశ్రేణికాచన్ద్రికామణ్డలోద్భాసి
 లావణ్యగణ్డస్థలన్యస్తకస్తూరికాపత్రరేఖాసముద్భూతసౌరభ్య-
 సంబ్రాన్తభృణ్గానాగీతసాన్దీభవన్మన్తతన్త్రీస్వరే
 సుస్వరే భాస్వరే
 వల్లకీవాదనప్రక్రియాలోలతాలీదలాబద్ధ-
 తాటజ్కుభూషావిశేషాన్వితే సిద్ధసమ్మానితే
 దివ్యహాలామదోద్వేలహేలాలసచ్చక్షురాన్దోలనశ్రీసమాక్షిప్తకర్ణక-
 నీలోత్పలే శ్యామలే పూరితాశేషలోకాభివాఙ్గాఫలే శ్రీఫలే
 స్వేదబిన్దూల్లసద్భాలలావణ్య నివ్యన్తసన్దోహసన్దేహకృన్నాసికామౌక్తికే
 సర్వవిశ్వాత్మికే సర్వసిద్ధ్యాత్మికే కాలికే ముగ్ధమన్దస్మితోదారవక్త్ర-
 స్ఫురత్ పూగతామ్బూలకర్పూరఖణ్డోత్కరే జ్ఞానముద్రాకరే సర్వసమ్పత్కరే
 పద్మభాస్వత్కరే శ్రీకరే
 కున్దపుష్పద్యుతిసిన్నిగ్ధదన్తావలీనిర్మలాలోలకల్లోలసమ్మేలన
 స్మేరశోణాధరే చారువీణాధరే పక్వబింబాధరే
 సులలిత నవయావనారంభచన్ద్రోదయోద్వేలలావణ్యదుగ్ధార్ణవావిర్భవత్
 కమ్బుబిమ్పాకభృత్కన్ధరే సత్కలామన్దిరే మన్ధరే
 దివ్యరత్నప్రభాబన్ధురచ్ఛన్నహారాదిభూషాసముద్యోతమానానవద్యాఙ్గ-
 శోభే శుభే
 రత్నకేయూరరశ్మిచ్ఛటాపల్లవప్రోల్లసద్దోల్లతారాజితే యోగిభిః
 పూజితే విశ్వదిఙ్మణ్డలవ్యాప్తమాణిక్యతేజస్సురత్కజ్జణాలంకృతే
 విభ్రమాలంకృతే సాధుభిః పూజితే వాసరారంభవేలాసముజ్జుమ్భ
 మాణారవిన్దప్రతిద్వన్ద్విపాణిద్వయే సన్తతోద్యద్ధయే అద్యయే
 దివ్యరత్నోర్మికాదీధితిస్తోమసన్ధ్యామనానాఙ్గులీపల్లవోద్య

న్నభేష్టప్రభామణ్డలే సన్నతాఖణ్డలే చిత్తభామణ్డలే ప్రొల్లసత్కుణ్డలే
 తారకారాజినీకాశహారవలిస్మేర చారుస్తనాభోగభారానమన్మధ్య-
 వల్లివలిచ్ఛేద వీచీసముద్యత్సముల్లాససన్ధర్మితాకారసాన్ధర్యరత్నాకరే
 వల్లకీభృత్కరే కిజ్జరశ్రీకరే
 హేమకుంభోపమోత్తుజ్జ వక్షోజభారావనమ్రే త్రిలోకావనమ్రే
 లసద్భృత్తగంభీర నాభీసరస్తీరశైవాలశజ్జాకరశ్యామరోమావలీభూషణే
 మజ్జుసంభాషణే
 చారుశిఞ్చత్కటిసూత్రనిర్భత్సితానజ్జలీలధనుశ్శిఞ్చినీడంబరే
 దివ్యరత్నామృరే
 పద్మరాగేల్లస న్మేఖలామౌక్తికశ్రోణిశోభాజితస్వర్ణభూభృత్తలే
 చన్ద్రికాశీతలే వికసితనవకింశుకాతామ్రదివ్యాంశుకచ్ఛన్న
 చారురుశోభాపరాభూతసిన్ధూరశోణాయమానేస్త్రమాతజ్జ
 హస్తార్గలే వైభవానర్గలే శ్యామలే కోమలన్నిగ్ధ
 నీలోత్పలోత్పాదితానజ్జతూణీరశజ్జాకరోదార
 జంఘాలతే చారులీలాగతే నమ్రదిక్పాలసీమన్తినీ
 కున్తలన్నిగ్ధ నీలప్రభాపుఞ్చసజ్జాతదుర్వాజ్కురాశజ్జ
 సారంగసంయోగరింఖన్నభేస్తాజ్జ్వలే ప్రోజ్జ్వలే
 నిర్మలే ప్రహ్వ దేవేశ లక్ష్మీశ భూతేశ తోయేశ వాణీశ కీనాశ
 దైత్యేశ యక్షేశ వాయుగ్నికోటిరమాణిక్య సంహృష్టబాలాతపోద్ధామ--
 లాక్షారసారుణ్యతారుణ్య లక్ష్మీగృహితాజ్ఞీపద్మే సుపద్మే ఉమే
 సురుచిరనవరత్నపీఠస్థితే సుస్థితే
 రత్నపద్మాసనే రత్నసిన్ధూసనే శఙ్ఖపద్మద్వయోపాశ్రితే విశ్రుతే
 తత్ర విఘ్నేశదుర్గావటుక్షేత్రపాలైర్యుతే మత్తమాతజ్జ
 కన్యాసమూహాన్వితే భైరవైరష్టభిర్వేష్టితే
 మఞ్చులామేనకాద్యజ్ఞనామానితే దేవి వామాదిభిః శక్తిభిస్సేవితే
 ధాత్రి లక్ష్మ్యాదిశక్త్యష్టకైః సంయుతే మాతృకామణ్డలైర్మణ్డితే
 యక్షగన్ధర్వసిన్ధాజ్ఞనా మణ్డలైరర్చితే
 భైరవీ సంవృతే పఞ్చబాణాత్మికే పఞ్చబాణేన రత్యా చ

సంభావితే ప్రీతిభాజా వసంతేన చానన్దితే భక్తిభాజం పరం శ్రేయసే
 కల్పసే యోగినాం మానసే ద్యోతసే ఛన్దసామోజసా బ్రాజసే గీతవిద్యా
 వినోదాతి తృప్తేన కృప్తేన సమ్భూజ్యసే భక్తిమచ్ఛేతసా వేధసా
 స్తూయసే విశ్వహృద్యేన వాద్యేన విద్యాధరైర్గీయసే
 శ్రవణహరదక్షిణక్వాణయా వీణయా కిన్నరైర్గీయసే
 యక్షగన్ధర్వసిద్ధాంజనా మణ్డలైరర్యసే
 సర్వసౌభాగ్యవాఞ్శావతీభిర్ వధూభిస్సరాణాం సమారాధ్యసే
 సర్వవిద్యావిశేషతృకం చాటుగాఢా సముచ్ఛారణాకణ్ఠమూలోల్లసద్-
 వర్ణరాజిత్రయం కోమలశ్యామలోదారపక్షద్వయం తుణ్ణశోభాతిదూరీభవత్
 కింశుకం తం శుకం లాలయన్తి పరిక్రీడసే
 పాణిపద్మద్వయేనాక్షమాలామపి స్ఫాటికిం జ్ఞానసారాత్మకం var మాలాగుణ
 పుస్తకఞ్చఙ్కుశం పాశమాబిభ్రతీ తేన సఞ్చిన్త్యసే తస్య
 వక్త్రాన్తరాత్ గద్యపద్యాత్మికా భారతీ నిస్సరేత్ యేన వాధ్వంసనాదా
 కృతిర్భావ్యసే తస్య వశ్యా భవన్తిస్తియః పూరుషాః యేన వా
 శాతకంబద్యుతిర్భావ్యసే సోపి లక్ష్మీనహస్తిః పరిక్రీడతే
 కిన్న సిద్ధ్యేద్వపుః శ్యామలం కోమలం చన్ద్రచూడాన్వితం
 తావకం ధ్యాయతః తస్య లీలా సరోవారిధీః తస్య కేలీవనం
 నన్దనం తస్య భద్రాసనం భూతలం తస్య గీర్దేవతా కిఞ్కరి
 తస్య చాఞ్జాకరీ శ్రీ స్వయం
 సర్వతీర్థాత్మికే సర్వ మన్తాత్మికే
 సర్వ యన్త్రాత్మికే సర్వ తన్త్రాత్మికే
 సర్వ చక్రాత్మికే సర్వ శక్త్యాత్మికే
 సర్వ పీఠాత్మికే సర్వ వేదాత్మికే
 సర్వ విద్యాత్మికే సర్వ యోగాత్మికే
 సర్వ వర్ణాత్మికే సర్వగీతాత్మికే
 సర్వ నాదాత్మికే సర్వ శబ్దాత్మికే
 సర్వ విశ్వాత్మికే సర్వ వర్గాత్మికే
 సర్వ సర్వాత్మికే సర్వగే సర్వ రూపే

జగన్మాతృకే పాహి మాం పాహి మాం పాహి మాం

దేవి తుభ్యం నమో దేవి తుభ్యం నమో దేవి తుభ్యం నమో

దేవి తుభ్యం నమః

॥ ఇతి శ్యామలా దణ్డకమ్ సమ్పూర్ణమ్ ॥

Encoded and proofread by P. P. Narayanaswami (swami@math.mun.ca)

and srirama at navayuga.com, Avinash

Please send corrections to sanskrit@cheerful.com

Last updated తీరికగా

<http://sanskritdocuments.org>

Shyamala Dandakam Lyrics in Telugu PDF

% File name : shyaamala.itx

% Location : doc_devii

% Author : Kalidasa

% Language : Sanskrit

% Subject : philosophy/hinduism/literature

% Transliterated by : P. P. Narayanaswami (swami at math.mun.ca)

% Proofread by : P. P. Narayanaswami (swami at math.mun.ca), srirama_at_navayuga.com,
Avinash

% Latest update : December 24, 2008, April 5, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 14, 2015] at Stotram Website